
Abstract. The article notes that the development of the Azerbaijani economy 
and its successful integration into the world economy largely depends on the 
presence of highly developed effective entrepreneurship. As a result of 
successful reforms, the business sector today plays a key role in the moder- 
nization of the national economy. The article also notes that for the further 
development of entrepreneurship in our country, it is necessary to ensure a more 
efficient use of available material, financial and labor resources, natural 
resources, achievements of scientific and technological progress. Our liberated 
territories are rich in natural resources, and the implementation of specific 
measures for the formation and development of entrepreneurship in these 
territories can create opportunities and grounds for the effective use of these 
resources and thereby accelerate the economic development of our country. For 
this, the article offers appropriate proposals and recommendations for the 
formation and development of entrepreneurship in our liberated territories. 

Annotasiya. Məqalədə qeyd edilir ki, Azərbaycan iqtisadiyyatının inkişafı və 
dünya iqtisadiyyatına uğurlu inteqrasiyası böyük ölçüdə yüksək səviyyədə 
inkişaf etmiş səmərəli sahibkarlığın mövcudluğundan bilavasitə asılıdır. Uğurla 
həyata keçirilmiş islahatlar nəticəsində sahibkarlıq sektoru bu gün ölkəmizin 
milli iqtisadiyyatının modernləşdirilməsində əsas rol oynayır. Məqalədə 
həmçinin qeyd edilir ki, ölkəmizdə sahibkarlığın gələcək inkişafı üçün mövcud 
maddi, maliyyə və əmək ehtiyatlarından, təbii sərvətlərdən, elmi və texnolofi 
tərəqqinin nailiyyətlərindən daha səmərəli istifadə təmin edilməlidir. İşğaldan 
azad edilmiş ərazilərimiz təbii sərvətlərlə zəngindir və bu ərazilərdə 
sahibkarlığın formalaşması və inkişafı üçün məqsədyönlü tədbirlərin həyata 
keçirilməsi bu sərvətlərdən səmərəli istifadə edilməsinə, beləliklə də, ölkəmizin 
iqtisadi inkişafının sürətlənməsinə imkan və zəmin yarada bilər. Bu məqsədlə 
məqalədə işğaldan azad edilmiş ərazilərimizdə sahibkarlığın formalaşması və 
inkişafı üçün müvafiq təklif və tövsiyələr irəli sürülmşdür. 

Açar sözlər: işğaldan azad edilmiş ərazilər, təbii sərvətlər, təhlil, sahibkarlıq, 
problemlər, inkişaf istiqamətləri. 

Giriş / Introduction 


Azərbaycan Respublikası iqtisadiyyatının gələcək inkişafı və dünya iqtisadiyyatına uğurlu 
inteqrasiyası böyük ölçüdə yüksək səviyyədə inkişaf etmiş səmərəli sahibkarlığın 
mövcudluğundan bilavasitə asılıdır. Uğurla həyata keçirilmiş islahatlar nəticəsində sahibkarlıq 
sektoru bu gün ölkəmizin milli iqtisadiyyatının modernləşdirilməsində əsas rol oynayır. Ona görə 

də, respublikamızda iqtisadiyyatın liberallaşdırılmasına, bazar prinsiplərinin və idarəetmə 
mexanizmlərinin tətbiqinə, xüsusi mülkiyyətin və sahibkarlığın inkişafına xüsusi diqqət yetirilir. 
Ancaq, bununla yanaşı, sahibkarlığın inkişafı bir çox problemlə üzləşir. Bu problemlər əsas 
etibarı ilə informasiya, maliyyə, institusional, bürokratiya, korrupsiya ilə bağlıdır, lakin bütün bu 
problemlər həll edilə bilər. Nəzərə almaq lazımdır ki, sahibkarlıq sinfinin formalaşması bazar 
iqtisadiyyatına yönəlmiş hər bir cəmiyyətin sabitliyi üçün vacibdir. İnkişaf etmiş özəl sahibkarlıq 
hər kəsə sahibkarlıq şansının verilməsini, hamı üçün bərabər başlanğıc imkanlarının 
yaradılmasını nəzərdə tutur və tələb edir. 

Sahibkarlıq cəmiyyətin bütün sahələri ilə sıx əlaqədədir, buna görə də onun formalaşması 
və inkişafı: 

e iqtisadi cəhətdən əsaslandırılmalıdır, 

e istehsal münasibətləri sisteminə məntiqi olaraq uyğunlaşdırılmalıdır, 

e planlı iqtisadiyyat və digər təşəbbüskar olmayan idarəetmə metodları üzərində 
üstünlükləri nümayiş etdirilməlidir, 

e maddi, maliyyə və əmək ehtiyatlarından, təbii sərvətlərdən, elmi və texnoloji tərəqqinin 
nailiyyətlərindən daha səmərəli istifadəni təmin etməlidir, 

e əmək məhsuldarlığının artımına nail olmalıdır. 

Sahibkarlığın formalaşması və inkişafı sosial sahədə uğurla ifadə olunmalıdır: əhalinin 
rifahının yüksəlməsinə, insanların ehtiyaclarının daha dolğun ödənilməsinə imkan və zəmin 
yaratmalıdır. 

Qeyd etmək lazımdır ki, sahibkarlığın inkişafında mühüm cəhət onun cəmiyyətin siyasi 
həyatı ilə əlaqədə olmasıdır. Ona görə də, xüsusilə işğaldan azad edilmiş ərazilərdə, sahibkarlıq 
fəaliyyətinə dövlətdən, yerli idarəetmə orqanlarından dəstəyi təmin etmək lazımdır. Bunsuz işğal 
edilmiş ərazilərdə sahibkarlığın inkişafı üçün əlverişli şəraitin yaradılması mümkün 
olmayacaqdır. 


Əsas hissə / Main Part 


Ədəbiyyatların təhlili 

Azərbaycanın işğaldan azad olunmuş ərazilərində infrastrukturun bərpası, əhalinin 
köçürülməsi, normal yaşayışın təmin olunması və iş yerlərinin yaradılması məsələlərinə həsr 
edilmiş “Azərbaycanın post-konflikt ərazilərinin bərpası (konseptual əsaslar)” adlı ilk 
fundamental əsər tanınmış iqtisadçı alimlər Nazim Müzəffərli və Eldar İsmayılov tərəfindən 
2010-cu ildə nəşr edilmişdir. İ.e.d., professor, Tərbiz Əliyevin “Azərbaycanın işğaldan azad 
edilən ərazilərində sahibkarlığın mütərəqqi menecment formaları əsasında inkişaf istiqamətləri” 
(Əliyev, 2021) adlı məqaləsi də işğaldan azad edilmiş ərazilərdə sahibkarlığın formalaşması və inkişafı 
nöqteyi-nəzərindən təqdirə layiqdir. İqtisadçı alimlər V.Niftullayevin (2002), T.Q. Əliyevin 
(Əliyev 2017), Ş.T.Əliyevanın (Əliyeva 2005) əsərlərində sahibkarlığın formalaşması və inkişafı, 
kiçik və orta sahibkarlığın xüsusiyyətləri, Azərbaycanda sahibkarlığın inkişafının mövcud 
vəziyyəti və inkişafna dair təqdirə layiq fikir və mülahizələr, təkliflər irəli sürülür. Ancaq qeyd 
edilən əsərlərdə işğaldan azad edilmiş ərazilərdə sahibkarlığın formalaşması və inkişafına dair 
təklif və tövsiyələr nəzərdə tutulmamışdır. Azərbaycan Respublikasının Prezidenti, Ermənistan 
Respublikasının Baş naziri və Rusiya Federasiyasının Prezidentinin 10 noyabr, 2020-ci il tarixli 
Bəyanatı (AERB 2020) işğaldan azad edilmiş ərazilərin yenidən qurulmasına və pərpasına şərait 
yaratsa da, Azərbaycan Respublikası Prezidentinin 29 oktyabr 2020-ci il tarixli “Azərbaycan 
Respublikasının işğaldan azad olunmuş ərazilərində müvəqqəti xüsusi idarəetmənin təşkili 
haqqında” Fərmanı (MXİT 2020) bu ərazilərdə idarəetmə orqanlarının yaradılmasını nəzərdə 
tutsa da, sahibkarlığın formalaşması və inkişafına dair konkret tədbirlər öz əksini tapmamışdır. 

Metodologiya 

Tədqiqat prosesində analitik təhlil, sistemli yanaşma metodlarından istifadə olunmuşdur. 
Tədqiqatın informasiya bazasını Azərbaycan Respublikası Dövlət Statistika Komitəsinin və 
İnternet şəbəkəsinin məlumatları təşkil edir. 


Nəticələr və müzakirə 
İşğaldan azad edilmiş ərazilərdə sahibkarlığın inkişafı üçün potensial imkanlar 


XX əsrin 90-cı illərində SSRİ-də mərkəzi hakimiyyətin zəifləməsi milli münasibətlərin 
kəskinləşməsinə, nəticədə keçmiş Sovet respublikalarının əksəriyyətində mərkəzdən qaçma 
meyllərinin güclənməsinə səbəb olmuşdu. Bəzi respublikalarda bu proseslər qansız baş versə də, 
təəssüf ki, başda SSRİ-nin birinci və sonuncu prezidenti M.Qorbaçovun birbaşa dəstəyi ilə 
Ermənistanın Azərbaycana qarşı ərazi iddialarını irəli sürməsi və keçmiş Dağlıq Qarabağ Muxtar 
Vilayətinin Ermənistana birləşdirilməsi haqqında qərar qəbul etməsi, bu iki respublika arasında 
müharibəyə səbəb olmuşdu. Ermənistan istəklərinə nail olmaq üçün, Dağlıq Qarabağda yaşayan 
ermənilərlə birlikdə, Rusiyanın, İranın və xristian həmrəyliyindən çıxış edən bəzi Qərb 
dövlətlərinin birbaşa dəstəyi ilə, silahsız Azərbaycan əhalisinə qarşı, uşaq, qadın, qoca bilmədən 
silahlı mübarizəyə qalxmış, olara qarşı misli görünməmiş vəhşilklər, cinayətlər törətməklə, 
minlərlə vətəndaşımızı qətlə yetirmiş, dogma torpaqlarından qovmuş, onları öz vətənlərində 
məcburi köçkün həyatı yaşamağa vadar etmişdir. Ermənistan bununla kifayətlənməmiş, etnik 
zəmində cinayət törədərək Ermənistanda yaşayan 250 mindən çox azərbaycanlını zorla 
deportasiya etmişdir. 

Keçən əsrin 90-cı illərində Azərbaycanın formalaşmış milli ordusunun olmamasından, 
ölkəmizdə sosial-siyasi sabitliyin pozulmasından, hakimiyyət uğrunda gedən mübarizənin 
doğurduğu çaşqınlıqdan istifadə edən erməni birləşmələri, nəinki Dağlıq Qarabağı, eləcə də, 
onun hüdudlarından kənarda olan Füzuli, Cəbrayıl, Qubadlı, Zəngilan, Kəlbəcər, Ağdam, Laçın 
rayonlarını da işğal etməyə nail olmuş, nəticədə bir milyona yaxın azərbaycanlılar qaçqın və 
köçkün vəziyyətinə düşmüşdü. Yenə də xarici havadarlarının dəstəyi ilə Ermənistan işğal 
etdikləri Azərbaycan ərazilərini 30 ilə yaxın öz əlində saxlamağa “nail olmuşdu”. Bütün bu 
müddət ərzində Azərbaycan hümanizm nümayiş etdirərək işğal edilmiş ərazilərinin, beynəlxalq 
hüquq normalarına uyğun olaraq, sülh yolu ilə azad edilməsinə üstünlük vermişdi. 

Ancaq bu istiqamətdə çoxillik təşəbbüslərinin heç bir nəticə vermədiyini görən 
Azərbaycan, yenə də beynəlxalq hüquq normalarına, BMT-nın Nizamnaməsinə, ATƏT-in 
prinsiplərinə tam uyğun olaraq, Azərbaycan Respublikasının Prezidenti, Ali Baş Komandan 
İlham Əliyevin əmri ilə, 27 sentyabr 2020-ci ildə torpaqlarının işğaldan azad edilməsi üçün hərb 
yolunu seçmək qərarına gəldi. Azərbaycan xalqının, dövlətinin, bütün siyasi qüvvələrin tam və 
yekdil dəstəyinə arxalanan qəhrəman Azərbaycan əsgər və zabitləri 44 gün ərzində torpaqlarımızı 
yağı düşməndən azad etməyə, dövlətimizin ərazi bütövlüyünü təmin etməyə nail oldul İndi 
dövlətimizin qarşısında duran ən vacib problemlərdən biri erməni vandallarının xarabaya 
çevirdiyi ərazilərimizi bərpa etməkdən, bu ərazilərdən köçkün düşmüş vətəndaşlarımızı dogma 
yurdlarına qaytarmaqdan ibarətdir. Təqdirəlayiq haldır ki, artıq bu işlərə start verilmiş, bu 
məqsədlə 2021-ci ildə ilkin olaraq 2,2 milyartd manat vəsait ayrılmışdır. Qəti əminik ki, 
Azərbaycan dövləti qısa müddət ərzində erməni vandallarının xarabalığa çevirdiyi ərazilərimizin 
bərpa edilməsinə, köçkünlərin doğma yurdlarına qayıdışına nail olacaqdır. Ancaq, təbiidir ki, 
köçkünlərin işğaldan azad edilmiş doğma yurdlarına qaytarılması ilə iş bitmir. Ən əsas 
problemlərdən biri bu ərazilərə köçürülmüş əmək qabiliyyətli əhalinin məşğulluğunun təmin 
edilməsidir. Əks təqdirdə onlar iş axtarmaq məqsədi ilə doğma yurdlarını tərk etmək 
məcburiyyəti ilə üzləşə bilərlər. Ona görə də, hesab edirik ki, köçkünlərin işğaldan azad edilmiş 
ərazilərə köçürülməsi, həmin ərazilərdə müvafiq iş yerlərinin yaradılması ilə paralel 
aparılmalıdır. Fikrimizcə, bu problemin müvəffəqiyyətlə həll edilməsi üçün qeyd edilən 

ərazilərdə sahibkarlığın formalaşmasına və inkişafına nail olunmalı, müvafiq istehsal və ya 
xidmət sahələri yaradılarkən bu ərazilərdə olan təbii sərvətlərin mövcudluğu və təbii şərait 
nəzərə alınmalıdır. 

Araşdırmalar göstərir ki, işğaldan azad edilmiş ərazilərimiz sahibkarlığın formalaşması və 
inkişafı üçün təbii sərvətlərlə zəngindir. Belə ki, Füzuli rayonunun ərazisində: 

- ehtiyatları 58858 min m” -ə bərabər və mişar daşı istehsalında istifadə edilən iki 
(Dövlətyarlı, Dilağar) əhəngdaşı yatağı, 

- ehtiyatları 13053 min m” olan Quruçay qum-çınqıl qarışığı yataqları, 

- kərpic-kirəmit istehsalında istifadə edilən və 11211 min m? ehtiyatlara malik olan 
Kürdmahmudlu gil yatağı mövcuddur (FTE, 2011). 

Cəbrayıl rayonu da təbii sərvətlərlə zəngindir. Bu rayonda: 

- mişar daşı istehsalına yararlı və ehtiyatları 2937 min m 
ehtiyatları 5434 min m3-9 bərabər Çaxmaqçay, Soltanlı tikinti qumu, 

- ehtiyatları 296 min m? olan və kərpic istehsalında istifadə edilən Qaracallı gil; 

- ümumi ehtiyatları 6644 min tona bərabər, sement istehsalında istifadə edilən, Göyərçin- 
Veysəlli vulkan külü, 

- ümumi ehtiyatları 1325 min ton təşkil edən Minbaşlı gəc, 

- ümumi ehtiyatları 5226 min ton təşkil edən əhəng istehsalında istifadə edilən Ağtəpə 
əhəngdaşı, 

- cəmi ehtiyatları 4130 min m” olan Cəfərabad qum-çınqıl qarışığı, 

- ehtiyatları 504 ton olan Sahverdi yəşəm və ümumi ehtiyatları 1348 ton olan 
Çaxmaqqaya xalsedon yataqları mövcuddur (CTE, 2010). 

Zəngilan rayonunun ərazisi zəngin təbil ehtiyatlara malikdir. Bu rayonda: 

- ehtiyatları 6,5 ton qızıl və 3 min ton mis olan “Vecnəli” qızıl yatağı, 

- ümumi ehtiyatları 6.618 min m? -ə bərabər olan üzlük daşı istehsalına yararlı “Oxçuçay” 
mərmərləşmiş əhəngdaşı yatağı, 

- hesablanmış ehtiyatları 129 min ton olan “Daşbaşı-Esgurum” əhəngdaşı yatağı, 

- ehtiyatları 28.943 min m5 olan Bartaz-I və Вагга2-П porfirit yataqları, 

- ümumi ehtiyatları 1.102 min m3 -ə bərabər və kərpic istehsalında istifadə edilən gil və 
ehtiyatları 17.367 min m” olan qum-çınqıl yataqları vardır (ZTS, 2020). 

Qubadlı rayonunda: 

- ümumi ehtiyatları 6 mln 247 min kub metr olan mişar daşı üçün yararlı Hacılı tuf 
yatağı, 

- cəmi ehtiyatları 990 min kub metrə bərabər tikintiyə yararlı, Xanlıq kəndində yerləşən 
gil yatağı, 

-ümumi ehtiyatları 1,1 min ton təşkil edən Eyvazlı bəzək-əlvan (əqiq) daşı yatağı 
mövcuddur. Əqiq daşı yatağı dünyada nadir yataqlardan hesab olunur. Əqiq daşından xüsusilə 
kimya sənayesində və bəzək sahəsində istifadə edilir(QTS, 2020). 

Təbii sərvətləri ilə zəngin olan Ağdam rayonunda: 

- ehtiyatları 64.863 min m?olan mişar daşı, 

- 140.464 min tona bərabər Çobandağ əhəngdaşı, 

- ehtiyatları 44.708 min ton olan Boyəhmədli və 25.197 min ton olan Şorbulaq gil 
yataqları mövcuddur (ATS, 2013). 

Kəlbəcər rayonu qiymətli təbii sərvətlərlə zəngin olan təbiətə malikdir. Bu rayonda: 

- ehtiyatları 130 ton qızıla, 

- 190,33 ton gümüşə, 

- 45,82 ton tellura: 

- 248,89 ton selenə, 

- 939 ton civəyə, 

- 10.927 min kub metr mişar daşına, 

- 1.312 min kub metr gilə, 

- 2.540 min kub metr qum-çınqıla, 

- 5.189,6 ton əlvan daşa, 

- 12.428 min kub metr tikinti daşına, 

- 1 901 min kub metr üzlük daşına, 

- 4 473 min kub metr sement xammalına malik olan zəngin yataqlar vardır (KTS, 2020). 

Laçın rayonda: 

- ehtiyatları 1124 tona bərabər civə (Narzanlı, Çilgəzçay, Sarıbulaq): 

- ehtiyatları 4457 min tona çatan və əhəng istehsalında istifadə edilən Laçın əhəngdaşı, 

- ehtiyatları 2533 min m” -ə bərabər və üzlük daşı istehsalında istifadə edilən Qoçaz 
mərmərləşmiş əhəngdaşı, 

- cəmi ehtiyatları 5125 min m? olan və mişar daşı istehsalına yararlı tuf (Ağoğlan, 
Əhmədli), 

- ümumi ehtiyatları 998 min m? olan və kərpic-kirəmid istehsalında istifadə edilən 
Novruzlu gil, 

- ehtiyatları 2144 min m” olan Quşçu pemza, 

- ehtiyatları 15794 min m” olan Yuxarı Həkəriçay qum-çınqıl qarışığı, 

- hesablanmış ehtiyatları 10 ton əqiq və 0,9 ton jad olan 2 əlvan bəzək daşı, 

- ehtiyatları 10449 min tona bərabər 3 vulkan külü yataqları mövcuddur (LTS, 2011). 

Xocavənd rayonu da zəngin təbii ehtiyatlara malikdir. Bu rayonda: 

- ehtiyatları 2034 min kub metrə bərabər və üzlük daşı istehsalına yararlı Ediş qabbro, 

- ümumi ehtiyatları 989 min ton olan və əhəng istehsalına yararlı Xocavənd əhəngdaşı 
yataqları vardır (XTS 2012). 

Şuşa rayonunda: 

- ehtiyatları 1143 min m? olan Şuşa üzlük daşı yatağı, 

- ümumi ehtiyatları 397 min m? olan və kərpic-kirəmid istehsalına yararlı Keçəldağ gil 
yatağı mövcuddur (ŞTS, 2010). 

Xocalı rayonunda: 

- ümumi ehtiyatları 32 min m 
yataqları, 

- hesablanmış ehtiyatları 12434 min tona bərabər, əhəng istehsalında istifadə edilən Şuşa 
əhəngdaşı yatağı, 

- ümumi ehtiyatları 962 min m”-ə bərabər və kərpic istehsalına yararlı Xocalı gil yatağı, 

- 7280 min m” ehtiyata malik olan Xankəndi (Əskəran qrupu) qum-çınqıl qarışığı yatağı 
vardır (XTS, 2019). 

Göründüyü kimi, işğaldan azad edilmiş rayonlarımızda həm təbii sərvətlərin hasilatı, həm 
də onların emalı məqsədi ilə müxtəlif istiqamətli sahibkarlıq sturukturlarının yaradılması üçün 
kifayət qədər potensial imkanlar vardır. Gözəl, səfalı və zəngin təbiətə, çox saylı təbii və qədim 
abidələrə (erməni vandalları onları məhv etsələr də tezliklə bərpa ediləcəkdir) malik olan bu 
ərazilər həm də, turizmin inkişafı üçün əhəmiyyətli imkanlara malikdir. Ancaq yaradılacaq 
sahibkarlıq sturkturlarında kimlərin məşğul olacağı da əsas məsələlərdən biridir. Yaxşı olardı ki, 
bu sahibkarlıq strukturlarına öz doğma yurdlarına qayıtmış yerli sakinlərin cəlb edilməsinə 
üstünlük verilsin. Bu yerli sakinlərin məşğulluq probleminin həll edilməsinə və onların azad 
edilmiş ərazilərdə daimi məskunlaşmasına imkan yaradardı. 

Cədvəl 1-də öz dogma yurdlarına qayıtmağı səbirsizliklə gözləyən vətəndaşlarımızın sayı 
göstərilmişdir. 


3 3 


və 2039 min т” olan Zərinbağ və Ağçay üzlük daşı 

Cədvəl 1. İşğaldan azad edilmiş rayonların əhalisinin sayı (min nəfər) 












































İnzibati rayonlar 2020-ci ilin 
əvvəlinə 

Füzuli 133,8 
Cəbrayıl 81,7 
Zəngilan 45,2 
Qubadlı 41,6 
Kəlbəcər 94,1 
Ağdam 204,0 
Laçın 78,6 
Xocavənd 44,1 
Şuşa 34,7 
Xocalı 28,8 
Xankəndi şəhəri 55,9 
Cəmi 842,5 











Mənbə: ADG (2020 əsasında müəlliflər tərəfindən tərtib edilmişdir. 


Cədvəl 1-də 2020-ci ilin əvvəlinə qeyd edilən rayonlarda qeydiyyatda olan əhalinin sayı 
göstərilmişdir. Təbiidir ki, 2021-ci ilin əvvəlinə onların sayı daha çoxdur. Bunların üzərinə 
Naxçıvanın Kərki kəndinin və Qazax rayonunun hələ də işğal altında olan və yaxınlarda azad 
ediləcək 7 kəndinin əhalisi də əlavə edilərsə, doğma yurdlarına qayıtmalı olan Azərbaycan 
əhalisinin sayının bir milyona yaxın olduğunu söyləmək olar. Göründüyü kimi, işğal edilmiş 
ərazilərdə yaradılacaq sahibkarlıq strukturlarında işləmək üçün bu ərazilərə qaytarılaçaq 
köçkünlərin sırasında kifayət qədər potensial əmək ehtiyatları mövcuddur. Ancaq yaradılması 
nəzərdə tutulan sahibkarlıq strukturlarında işləmək üçün yerli sakinlər arasından kimlərin cəlb 
edilməsi məsələsinə bu strukturlar yaradılmamışdan əvvəl və ya paralel şəkildə baxmaq lazımdır. 
Bunun üçün: 

- ilk növbədə müvafiq rayonda hansı hasilat, emal və ya xidmət strukturlarının ilkin 
olaraq yaradılmasının məqsədəuyğunluğu müəyyən edilməlidir, 

- həmin sahibkarlıq strukturlarında işləmək üçün tələb olunan təhsil, peşə-ixtisas, iş 
təcrübəsinə olan tələblər müəyyən edilməlidir, 

- həmin rayona qayıdılması nəzərdə tutulan əhali arasında əmək qabiliyyətli əhalinin sayı, 
cins-yaş, peşə-ixtisas, təhsil tərkibi araşdırılmalıdır, 

- onların sırasında müvafiq sahibkarlıq strukturlarında işləmək üçün üyğun təhsilə, 
ixtisasa, peşəyə, təcrübəyə malik olanların sayı və cins-yaş tərkibi müəyyən edilməlidir, 

- əgər onların sayı kifayət edəcək səviyyədə deyilsə, yerli sakinlər arasından çatışmayan 
müvafiq peşələr və ixtisaslar üzrə kadrların hazırlanması təşkil edilməlidir. 

Fikrimizcə, yalnız qeyd edilən ardıcıl yanaşma işğaldan azad edilmiş ərazilərdə 
sahibkarlığın formalaşmasına və inkişafına, məcburi köçkünlərin bu ərazilərə könüllü qayıdışına 
və orada daimi məskunlaşmalarına imkan və şərait yarada bilər. Əks halda doğma torpaqlara 
qayıtmaq arzusu nə qədər güclü olsa da, bir müddət sonra, işsizlik səbəbindən, insanlar bu 
torpaqları tərk etməli olarlar. 

Hesab edirik ki, indiki şəraitdə işğaldan azad edilmiş ərazilərin bərpası, bu ərazilərinin 
iqtisadi cəhətdən inkişafı ilə yanaşı, köçürüləcək əmək qabiliyyətli əhalinin məşğulluğun təmin 
edilməsi də, dövlətin həll etməli olduğu sosial-iqtisadi problemlər sırasına daxil edilməlidir. 
Fikrimizcə, bütün bunlara qeyd edilən ərazilərdə sahibkarlığın inkişafı yolu ilə nail olmaq 
mümkündür. 

İşğaldan azad edilmiş ərazilərdə sahibkarlığın inkişafının prioritet istiqamətləri 

Yuxarıda qeyd edilənlərdən göründüyü kimi, işğaldan azad edilmiş ərazilərdə həm 
istehsal, həm də xidmət sahələrində fəaliyyət göstərə biləcək sahibkarlıq strukturlarının 
yaradılması və inkişafı üçün kifayət qədər potensial imkanlar vardır. Ancaq, fikrimizcə, həm 
istehsal, həm də xidmət sahələrində fəaliyyət göstərəcək sahibkarlıq strukturlarının yaradılması 
üçün, mövcud təbii ehtiyatlar, imkanlar və yerli xüsusiyyətlər nəzərə alınmaqla, ilk növbədə 
prioritet sahələr müəyyənləşdirilməlidir. Hesab edirk ki: 

e Füzuli, Cəbrayıl, Zəngilan, Qubadlı, Ağdam, Kəlbəcər, Laçın, Xocavənd, Xocalı və 
Şuşa rayonlarında tikinti materialları istehsalının, 

e Kəlbəcər və Zəngilan rayonlarında qızıl istehsalının: 

e Zəngilan rayonunda mis istehsalının, 

e Kəlbəcər və Laçın rayonlarında gümüş və civə istehsalının prioritet sahələr kimi 
müəyyən edilməsi məqsədəuyğun olardı. 

Qeyd edilənlərlə yanaşı: 

- ölkəmizdə informasiya texnologiyaları məhsullarına olan tələbatın artması 
perspektivləri nəzərə alınaraq, Xankəndi, Şuşa və Ağdam şəhərlərində informasiya əmtəələri 
istehsal edən sahibkarlıq strukturlarının yaradılması, belə strukturların yaradılmasına qabaqcıl 
xarici firmaların cəlb edilməsi, onların iştirakı ilə müştərək müəssisələrin yaradılması, 

-yerli xüsusiyyətlər, xammal bazası və təşəkkül tapmış ənənələr nəzərə alınmaqla işğaldan 
azad edilmiş rayonların mərkəzlərində, xarici firmaların iştirakı ilə, qida məhsulları və digər xalq 
istehlakı malları istehsal edən müştərək sahibkarlıq strukturlarının yaradılması, 

- Füzuli, Cəbrayıl, Zəngilan, Qubadlı, Ağdam, Kəlbəcər, Laçın, Xocavənd, Xocalı və Şuşa 
şəhərlərində kənd təsərrüfatı məhsullarını emal edən yeni, müasir müəssisələrin yaradılması, 

- respublikamızın müdafiə sənayesi məhsullarına (hərbi sursata) olan tələbatının əsas 
hissəsinin yerli istehsal hesabına ödənilməsinə nail olmaq üçün Ağdam və Şuşa şəhərlərində yeni 
müəssisələrin yaradılması, 

- kənd təsərrüfatı məhsullarının istehsalı üçün iri fermer təsərrüfatlarının yaradılması, 

- işğaldan azad edilmiş bütün rayonların füsünkar təbiəti, tarixi abidələrlə zənginliyi 
(ümidvarıq ki, erməni vandalları tərəfindən dağıdılmış tarixi abidələrimiz tezllklo bərpa 
ediləcəkdir) nəzərə alınaraq turizmin inkişafı üçün müvafiq infrastrukturların yaradılması da 
məqsədəuyğun olardı. 

Fikrimizcə, işğaldan azad edilmiş ərazilərdə əsas diqqət kiçik və orta sahibkarlıq 
strukturlarının yaradılmasına yönəldilməlidir. Ona görə ki: 

- birincisi, bu sahibkarlıq strukturları bazarın yeni tələblərinə daha tez uyğunlaşma 
qabiliyyətinə və nəticədə, sabit rəqabət qabiliyyətinə malikdirlər, 

- ikincisi, həm orta, həm də kiçik sahibkarlıq strukturları əmək qabiliyyətli əhalinin, xüsusilə 
də regionlarda, məşğulluğunun təmin edilməsində xüsusi rol oynayırlar, 

- üçüncüsü, rayonlarda daha geniş yayılan kiçik və orta sahibkarlıq strukturları özlərinin 
çevikliyi sayəsində, iri sahibkarlıq strukturlarından fərqli olaraq, qabaqcıl texnologiyaları və 
yenilikləri daha tez tətbiq etmək qabiliyyətinə malikdirlər. 

Bunlarla yanaşı, kiçik və orta sahibkarlıq strukturları sahibkarlıq fəaliyyətinin kütləvi 
forması olmaqla, işğaldan azad edilmiş rayonlarda gözlənilən aşağıdakı kəskin sosial 
problemlərin həll edilməsində xüsusi rol oynaya bilər: 

- rayonlarda çox sayda insanın aktiv iqtisadi fəaliyyətə cəlb edilməsi və nəticədə işsizliyin 
səviyyəsinin azaldılması, 

- rayonlar üçün mühüm əhəmiyyət daşıyan rəqabət mühitinin genişləndirilməsi və 
inhisarlaşmanın zəifləməsi, 

- rayonlarda daha geniş yayılmış kiçik sahibkarlıq strukturlarının fəaliyyətinin az tapılan 
məhsul və xidmətlərin istehsalına və müvafiq bazar boşluqlarının doldurulmasına 
istiqamətləndirilməsi, 

-cəmiyyətdə iqtisadi və sosial sabitliyin qarantı kimi əhəmiyyətli rol oynayan kiçik 
mülkiyyətçi təbəqənin və orta sinifin formalaşması üçün şəraitin yaradılması. 

Məlumdur ki, maliyyə mənbələrinə çıxış imkanı sahibkarlığın formalaşmasına və 
inkişafına əhəmiyyətli dərəcədə təsir edən amillərdən biridir. Erməni vandallarının təmamilə 
dağıtdığı ərazilərin bərpası, bu ərazilərdə sahibkarlıq fəaliyyətinin səmərəli təşkili və inkişaf 
etdirilməsi üçün küllü miqdarda maliyyə vəsaitinə ehtiyac vardır. Azərbaycanın bank sisteminin 
indiki vəziyyəti, bu sahədə inhisarçılıq, yüksək kredit faizləri və girov təminatına olan yüksək 
tələblər sahibkarların əlverişli şərtlərlə kreditlərə çıxışına imkan vermir. Fikrimizcə, işğaldan 
azad edilmiş ərazilərdə sahibkarlığın təşkilinin maliyyə təminatını yaxşılaşdırmaq məqsədi ilə iri 
xarici bankların ölkəmizə dəvət edilməsi məqsədəuyğun olardı. Bu ölkəmizin bank sistemində 
mövcud inhisarçılığı zəiflətməklə yanaşı, kredit faizlərinin xeyli aşağı salınmasına, sahibkarların 
bank kreditlərinə çıxışının asanlaşdırılmasına imkan verərdi. 


Nəticə / Conclusion 


Azərbaycanın işğaldan azad edilmiş əraziləri təbii sərvətlərlə zəngindir. Bu sərvətlərdən 
səmərəli istifadə edilməsi ölkəmizin iqtisadiyyatının daha sürətlə inkişaf etdirlməsinə imkan 
yarada bilər. Bu imkandan səmərəli istifadə edilməsinin əsas yollarından biri qeyd edilən 
ərazilərdə sahibkarlıq fəaliyyətinin təşkili və inkişaf etdirilməsidir. Fikrimizcə, bu məqalədə irəli 
sürülən təklif və tövsiyələrin həyata keçirilməsi qeyd edilən məqsədə nail olunmasına imkan və 
zəmin yarada bilər. Hesab edirk ki, işğaldan azad edilmiş ərazilərdə sahibkarlıq fəaliyyətinin daha 
səmərəli təşkil edilməsi üçün: 

- ilk növbədə konkret ərazidə hansı istehsal və xidmət müəssisələrinin yaradılmasının 
məqsədəuyğunluğu, sahibkarlıq fəaliyyətinin prioritet sahələri müəyyənləşdirilməlidir, 

- əsas diqqət kiçik və orta sahibkarlıq strukturlarının yaradılmasına yönəldilməlidir, 

- yaradılacaq sahibkarlıq strukturlarının bank kreditlərinə asan çıxışının təmin edilməsi 
üçün müvafiq tədbirlər görülməli, bu məqsədlə xarici iri banklar ölkəmizə dəvət edilməlidir, 

- yaradılacaq yeni sahibkarlıq strukturlarında işləmək üçün bu ərazilərə qayıdan yerli 
sakinlərə üstünlük verilməlidir. 


İstifadə edilmiş ədəbiyyat / References 


ADG (2020). Azərbaycanın demoqrafik göstəriciləri. Statistik məcmuə, Bakı, DSK, 2020. 532 
səh. 

AERB (2020). Azərbaycan Respublikasının Prezidenti, Ermənistan Respublikasının baş naziri və 
Rusiya Federasiyasının Prezidentinin 10 noyabr, 2020-ci il tarixli Bəyanatı. Bakı, “Xalq” 
qəzeti, 11 noyabr. 

ATS (2013). https://azertag.az/xeber/ Agdamın (еби servetleri, ermeniler. terefinden talan . 
edilir-26562. İstinad tarixi: aprel, 2021. 

CTE (2010).https://azertag.az/xeber/cabrayıl rayonunun tabı sarvatları ermanı ısgalchıları 
tarafından dagıdılır-490547. istinad tarixi: aprel, 2021. 

Əliyev T.Q. (2017). Sahibkarlıq fəaliyyətinin hüquqi, iqtisadi və sosial şərtləri. “Kooperasiya” 
Elmi-praktiki jurnal, 1 (44), səh.31-36. 

Əliyev T. (2021). Azərbaycanın işğaldan azad edilən ərazilərində sahibkarlığın mütərəqqi 
menecment formaları əsasında inkişaf istiqamətləri. İqtisadi Artım və İctimai Rifah, Ne 1, 
səh. 10-19. İstinad tarixi: aprel, 2021 

Əliyev R.T., Mahmudova S.F. (2020). Azərbaycanda kiçik sahibkarlığın inkişafı. Monoqrafiya. 
Bakı, “AVROPA” nəşriyyatı, 72 səh. 

Əliyeva Ş.T. (2005). Kiçik və orta biznesin inkişafı və məşğulluq problemləri. Monoqrafiya.Bakı, 
EİM, 288 səh. 

FTE (2011). http://eco.gov.az/az/nazirlik/xeber?nevvs1D-5426.İstinad tarixi: aprel,2021. 


www.informa.az 39 


Azərbaycan Milli Elmlər Akademiyası 


XTS (2019). http://deyerler.org/23921-dedal-altinda-olan-xocali-rayonundaki-tzhbdd. html. 
İstinad tarixi: aprel,2021. 

XTS (2012). http://eco.gov.az/az/nazirlik/xeber?newsID=6016. İstinad tarixi: aprel,2021. 

KTS (2020).https://finance-group.az/k-lb-c-r-rayonu-t-bii-s-rv-tl-ri/.İstinad tarixi: aprel,2021. 

QTS (2020). https://reyting.az/iqtisadiyyat/43103-qubadl-rayonu-da-bu-zonada-tbii-yataqlar-1l- 
frqlnir-thlil.html. İstinad tarixi: aprel,2021. 

LTS (2011). https://azertag.az/xeber/Lachin rayonunun tebii servetleri 19 ildir ki ermeniler . 
terefinden, talanir-523179. İstinad tarixi: aprel,2021. 

MXİT (2020). “Azərbaycan Respublikasının işğaldan azad olunmuş ərazilərində müvəqqəti 
xüsusi idarəetmənin təşkili haqqında” Azərbaycan Respublikası Prezidentinin 29 oktyabr 
2020-ci il tarixli Fərmanı. Bakı, “Respublika” qəzeti, 30 oktyabr. 

Niftullayev V. (2002).Sahibkarlığı əsasları. Bakı, “Zaman nəşriyyatı”, 618 səh. 

STS (2010). https://azertag.az/xeber/18 Паш Кі susanın (аби sarvatları ermanılar tarafından _ 
dagıdılır-477792. İstinad tarixi: aprel,2021. 

ZTS (2020) https://aqreqator.az/az/iqtisadiyyat/1066365. İstinad tarixi: aprel, 2021. 


Направления развития предпринимательства Ha 
освобожденных от оккупации территориях 


Рамиль Алиев 

доктор философии по экономике, доцент, ведущий научный сотрудник, 
Институт Экономики НАНА. Азербайджан 

Email: art_7_7 @ mail.ru 


Севда Махмудова 

старший научный сотрудник, 

Институт Экономики НАНА. Азербайджан 
E-mail: msf_7_7@mail.ru 


Резюме. В статье отмечается, что развитие экономики Азербайджана и ее успешная интег- 
рация в мировую экономику во многом зависит от наличия высокоразвитого эффективного 
предпринимательства. В результате успешных реформ сектор предпринимательства 
сегодня играет ключевую роль в модернизации национальной экономики. В статье также 
отмечается, что для дальнейшего развития предпринимательства в нашей стране 
необходимо обеспечить более эффективное использование имеющихся материальных, 
финансовых и трудовых ресурсов, природных ресурсов, достижений научно-технического 
прогресса. Наши освобожденные территории богаты природными ресурсами, и реализация 
конкретных мер по формированию и развитию предпринимательства на этих территориях 
может создать возможности и почву для эффективного использования этих ресурсов и тем 
самым ускорить экономическое развитие нашей страны. Для этого в статье предлагаются 
соответствующие предложения и рекомендации по формированию и развитию предпри- 
нимательства на наших освобожденных территориях. 

Ключевые слова: освобожденные территории, природные ресурсы, анализ, предпринима- 
тельство, проблемы, направления развития. 

